

23-02-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పటివరకు ఏదైతే చదివారో అవన్నీ మరచిపోండి. ఒక్కసారిగా బాల్య అవస్థలోనికి వెళ్లినప్పుడే ఈ ఆత్మీయ చదువులో ఉత్తీర్ణులు కాగలరు.”

ప్రశ్న:- దివ్యబుద్ధి లభించిన పిల్లల గుర్తులేవి?

సమా:- ఆ పిల్లలు ఈ పురాతన ప్రపంచమును ఈ కళ్లతో చూస్తున్నా చూడకుండా ఉంటారు. ఈ పురాతన ప్రపంచము ఇప్పుడు సమస్తమైయ్యే ఉందని వారి బుద్ధిలో సదా ఉంటుంది. ఈ శరీరము కూడా పురాతనమైనది, తమోప్రధానమైనది. అలాగే ఆత్మ కూడా తమోప్రధానమైపోయింది. కనుక వీటి వల్ల ప్రీతిని ఎందుకు ఉంచుకోవాలి? ఈ విధమైన దివ్య బుద్ధిగల పిల్లలతోనే తండ్రి మనసు కూడా లగ్నమవుతుంది. ఈ విధమైన పిల్లలే నిరంతరము తండ్రి స్పృహలో ఉండగలుగుతారు. సేవలో కూడా ముందుకు వెళ్లగలుగుతారు.

ఓంశాంతి. అత్యంత మధురమైన ఆత్మిక పిల్లలకు ఆత్మిక తండ్రి తెలిపిస్తున్నారు - హద్దులోని సన్యాసులు ఇల్లు - వాకిళ్లను వదిలేస్తారు. ఎందుకంటే వారు బ్రహ్మ తత్వములో లీనమైపోతామని అందువల్ల ప్రపంచము పై ఆసక్తిని వదిలేయాలని భావిస్తారు. ఆ విధమైన అభ్యాసమునే చేస్తారు. వెళ్లి ఏకాంతములో ఉంటారు. వారు హఠయోగులు, తత్వజ్ఞులు. బ్రహ్మములో లీనమైపోతామని భావిస్తారు. అందుకొరకే మమత్వమును తొలగించుకొనుట కొరకు ఇల్లు - వాకిళ్లను వదిలేస్తారు. వైరాగ్యము వచ్చేస్తుంది. అయితే తక్షణమే మమత్వమేమీ తొలగదు. భార్య, పిల్లలు గుర్తు వస్తూ ఉంటారు. ఇక్కడైతే పిల్లలైన మీరు జ్ఞాన బుద్ధి ద్వారా సర్వస్వము మరచిపోవలసి ఉంటుంది. ఏ వస్తువును కూడా త్వరగా మరచిపోలేము. ఇప్పుడు మీరు బేహద్ సన్యాసము చేస్తున్నారు. సన్యాసులందరికీ స్పృహ ఉంటుంది. కాని మేము బ్రహ్మ తత్వములో లీనమైపోవాలని, అందువల్ల మేము దేహభ్రాంతిని ఉంచుకోరాదని బుద్ధి ద్వారా భావిస్తారు. అది హఠయోగ మార్గము. ఈ శరీరమును వదిలి వెళ్లి బ్రహ్మములో లీనమైపోతామని భావిస్తారు. శాంతి ధామములోనికి ఎలా వెళ్లాలో వారికి తెలియనే తెలియదు. ఇప్పుడు మనము మన ఇంటికి వెళ్లాలని మీకు తెలుసు. విదేశాల నుండి తిరిగి వచ్చినపుడు మేము వయా బొంబాయి వెళ్లాలని..... భావిస్తారు కదా. అలాగే ఇప్పుడు పిల్లలైన మీకు కూడా ధృఢ నిశ్చయముంది. చాలా మంది చెప్తారు - వీరి పవిత్రత బాగుంటుంది. ఈ జ్ఞానము బాగుంది. ఈ సంస్థ మంచిగా ఉన్నది..... మాతలు చాలా శ్రమ చేస్తారు. ఎందుకంటే అలసి పోనివారు(అథక్)గా అయ్యి ఇతరులకు తెలియజేస్తారు. తమ తనువు-మనసు-ధనములను సేవలో వినియోగిస్తారు కనుక వారికి బాగుందనిపిస్తుంది. అయితే మేము కూడా ఈ విధమైన అభ్యాసము చేయాలనే ఆలోచన కూడా రాదు. అతి కష్టము మీద చాలా తక్కువ మంది వెలువడుతారు. తండ్రి కూడా చెప్తారు - కోటిలో కొందరే మీ దగ్గరకు వస్తారు. వారిలో కూడా ఏ ఒక్కరో వెలువడుతారు. ఇక ఈ పురాతన ప్రపంచము సమాప్తమవుతున్నది. ఇప్పుడు తండ్రి వచ్చి ఉన్నారని మీకు తెలుసు. సాక్షాత్కారము జరిగినా, జరగకపోయినా బేహద్ తండ్రి వచ్చారని వివేకము చెప్తుంది. తండ్రి ఒక్కరేనని, వారే పారలౌకిక తండ్రి, జ్ఞానసాగరాలని మీకు తెలుసు. లౌకిక తండ్రిని ఎప్పుడూ జ్ఞానసాగరులని అనరు. తండ్రియే వచ్చి పిల్లలైన మీకు తన పరిచయమును ఇస్తారు. ఇప్పుడు పురాతన ప్రపంచము సమాప్తమవుతున్నదని మీకు తెలుసు. మేము 84 జన్మల చక్రమును పూర్తి చేశాము. ఇప్పుడు

వాపస్ సుఖధామమునకు వయా శాంతిధామము వెళ్లేందుకు పురుషార్థము చేస్తున్నారు. శాంతి ధామమునకు తప్పక వెళ్లాలి. అక్కడి నుండి మరలా తిరిగి ఇక్కడికి రావాలి. మనుష్యులు ఈ విషయాలలో తికమక చెంది ఉన్నారు. ఎవరైనా మరణిస్తే వైకుంఠానికి వెళ్లారని భావిస్తారు. అయితే వైకుంఠము ఎక్కడ ఉన్నది? వైకుంఠమనే ఈ పేరు భారతవాసులకే తెలుసు. ఇతర ధర్మాలవారికి తెలియదు. కేవలము పేరు విన్నారు. చిత్రాలను చూశారు. దేవతల మందిరాలు మొదలైనవాటిని చాలా చూశారు. ఉదాహరణకు ఈ దిల్వాడా మందిరము ఉన్నది. లక్షల-కోట్ల రూపాయలను ఖర్చు చేసి నిర్మించారు. ఇలా నిర్మిస్తూనే ఉంటారు. దేవీ దేవతలను వైష్ణవులని అంటారు. వారు విష్ణు వంశావళికి చెందినవారు, పవిత్రమైనవారు. సత్తయుగమును పావన ప్రపంచము అని అంటారు. ఇది పతిత ప్రపంచము. సత్తయుగ వైభవము మొదలైనవి ఇక్కడ ఉండవు. ఇక్కడ ధాన్యము మొదలైనవన్నీ తమోప్రధానముగా అయిపోతాయి. ఇక్కడ రుచులు కూడా తమోప్రధానమైపోయాయి. పిల్లలు ధ్యానములోనికి వెళ్లినప్పుడు తాము శూబీ రసము త్రాగి వచ్చామని, అది ఎంతో రుచిగా ఉండేదని చెప్పేవారు. ఇక్కడ కూడా మీ చేతుల ద్వారా తయారు చేయబడిన భోజనము తిన్నప్పుడు అది ఎంతో రుచిగా ఉందని అంటారు. ఎందుకంటే మీరు మంచి రీతిలో తయారుచేస్తారు. అందరూ తృప్తిగా భుజిస్తారు. మీరు యోగములో ఉండి తయారు చేస్తారు కనుక రుచిగా ఉంటుందని కాదు. ఇది కూడా ఒక అభ్యాసమే అవుతుంది. కొందరు చాలా బాగా భోజనమును తయారు చేస్తారు. అక్కడైతే ప్రతి వస్తువు సత్తోప్రధానముగా ఉంటుంది. అందువలన అందులో చాలా శక్తి ఉంటుంది. ఇక్కడ తమోప్రధానము కావటం వలన శక్తి తక్కువైపోతుంది. వాటిని భుజించుట వలన అనేక రోగాలు, దుఃఖాలు మొదలైనవి వస్తూ ఉంటాయి. దీని పేరే దుఃఖధామము. సత్తయుగములో దుఃఖము మాటే ఉండదు. మనము ఎంతటి సుఖములోనికి వెళ్తామంటే వాటిని స్వర్గ సుఖాలని అంటారు. కేవలము మీరు పవిత్రముగా కావాలి. అది కూడా ఈ ఒక్క జన్మ కొరకే. గతమును గురించి ఆలోచించకండి. ఇప్పుడు మీరు పవిత్రముగా అవ్వండి. అసలు ఈ విషయాలు చెప్పున్నదెవరు? అని ఆలోచించండి. బేహద్ తండ్రి పరిచయమును ఇవ్వవలసి ఉంటుంది. అనంతమైన తండ్రి నుండి సుఖ వారసత్వము లభిస్తుంది. లౌకిక తండ్రి కూడా పారలౌకిక తండ్రిని పృథి చేస్తారు. బుద్ధి పైకి పరంధామానికి వెళ్లిపోతుంది. పిల్లలైన మీలో నిశ్చయబుద్ధి పక్కాగా ఉన్నవారికి లోపల ఇలా ఉంటుంది - ఈ ప్రపంచములో మనము ఇక కొద్ది రోజులు మాత్రమే ఉంటాము. ఈ శరీరము గవ్వ తుల్యమైనది. ఆత్మ కూడా గవ్వ తుల్యముగానే అయిపోయింది..... ఇలా ఆలోచించుటనే వైరాగ్యము అని అంటారు.

ఇప్పుడు పిల్లలైన మీరు శ్రామాను తెలుసుకున్నారు. భక్తి మార్గపు పాత ప్రపంచము నడవవలసిందే. అందరూ భక్తిలో ఉన్నారు. అందువల్ల అసహ్యించుకోవలసిన అవసరము లేదు. సన్యాసులు ఆ విధంగా అసహ్యించుకునేలా చేస్తారు. ఇంటిలో అందరూ దుఃఖితులైపోతారు. వారు వెళ్లిపోయి తమను తాము కొద్దిగా సుఖవంతము చేసుకుంటారు. వాపస్ ముక్తిలోనికి ఎవరూ వెళ్లేరు. ఇంతవరకు ఎవరెవరు వచ్చారో, వారెవరూ తిరిగి వెళ్లేదు. అందరూ ఇక్కడే ఉన్నారు. ఒక్కరు కూడా నిర్వాణధామము లేదా బ్రహ్మ తత్వములోనికి వెళ్లేదు. ఫలానావారు బ్రహ్మములో లీనమైనారని భావిస్తారు. ఇదంతా భక్తిమార్గములోని శాస్త్రాలలో ఉంది. తండ్రి చెప్పున్నారు - ఈ శాస్త్రాలు మొదలైన వాటిలో ఉన్నదంతా భక్తిమార్గమునకు చెందినవి. పిల్లలైన మీకు ఇప్పుడు జ్ఞానము లభిస్తున్నది. అందువల్ల మీరు ఏమీ చదవవలసిన అవసరము లేదు. కాని

కొందరిలో నవలలు మొదలైనవి చదివే అలవాటు ఉంటుంది. వారిలో పూర్తి జ్ఞానముండదు. అటువంటి వారిని కుక్కడ జ్ఞానులు(ఇతరులను మేల్కొలుపుతూ స్వయం అజ్ఞాన నిద్రలో నిదులించువారు) అంటారు. రాత్రి నవల చదివి నిదురిస్తే వారి గతి ఎలా ఉంటుంది? ఇక్కడైతే ఇంతవరకు ఏదైతే చదివారో, అదంతా మరచిపోండి, ఆత్మిక చదువులో నిమగ్నము కండి అని తండ్రి చెప్తున్నారు. ఇక్కడైతే భగవంతుడు చదివిస్తున్నారు. ఈ చదువు ద్వారా మీరు 21 జన్మల కొరకు దేవతలుగా అయిపోతారు. ఇక మిగిలినది ఏవేది చదివి ఉన్నారో వాటన్నింటిని మరచిపోవాల్సి ఉంటుంది. ఒక్కసారిగా బాల్యములోకి వెళ్ళిపోండి. స్వయమును ఆత్మగా భావించండి. భలే ఈ కళ్ళతో చూస్తున్నా చూడకుండా ఉండండి. మీకు దివ్య దృష్టి, దివ్య బుద్ధి లభించాయి. కనుక ఇదంతా పురాతన ప్రపంచమని, ఇది సమాప్తమవుతున్నదని భావిస్తారు. వీరందరూ శ్మశానవాసులే. వారి పై మనసు ఎందుకు ఉంచాలి. ఇప్పుడు స్వర్గవాసులుగా అవ్వాలి. ఇప్పుడు మీరు శ్మశానము మరియు స్వర్గము రెండింటి మధ్యలో ఉన్నారు. ఇప్పుడు స్వర్గము తయారవుతూ ఉంది. ప్రస్తుతము పురాతన ప్రపంచములోనే కూర్చుని ఉన్నా మధ్యలో బుద్ధియోగము అక్కడికి వెళ్ళిపోయింది. మీరు కొత్త ప్రపంచము కొరకే పురుషార్థము చేస్తున్నారు. పురుషోత్తములుగా తయారగుటకు ఇప్పుడు మధ్యలో కూర్చుని ఉన్నారు. ఈ పురుషోత్తమ సంగమ యుగమును గురించి కూడా ఎవరికీ తెలియదు. పురుషోత్తమ మాసము, పురుషోత్తమ సంవత్సరముల అర్థము కూడా తెలియదు. పురుషోత్తమ సంగమ యుగమునకు చాలా తక్కువ సమయము లభించింది. యూనివర్సిటీలోకి ఆలస్యముగా వచ్చినట్లయితే చాలా శ్రమ చేయవలసి పడుతుంది. స్మృతి చాలా కష్టము మీద నిలుస్తుంది. మాయ విఘ్నాలు కలిగిస్తూ ఉంటుంది. ఈ పురాతన ప్రపంచము సమాప్తమవుతున్నదని తండ్రి తెలియచేస్తున్నారు. తండ్రి భలే ఇక్కడే కూర్చుని చూస్తూ ఉన్నా ఇదంతా సమాప్తమవుతున్నదని ఏమియూ మిగలదని వారి బుద్ధిలో ఉంది. ఈ పురాతన ప్రపంచము పై వైరాగ్యము కలగాలి. శరీరధారులంతా కూడా పాతవారే. శరీరము పురాతన తమోప్రధానమైనది కనుక ఆత్మ కూడా తమోప్రధానమైనదే. అటువంటి దానిని మనము చూచి ఏమి చేయాలి? ఇక్కడ ఉన్నదంతా ఏదియూ ఉండదు. కనుక ఈ ప్రపంచము పట్ల ప్రీతి ఉండదు. పిల్లలలో కూడా ఎవరు మంచరితిలో తండ్రిని స్మృతి చేస్తారో మరియు బాగా సేవ చేస్తారో వారి పట్లనే తండ్రికి హృదయపూర్వకమైన ప్రీతి కలుగుతుంది. కాని అందరూ పిల్లలే కదా. లెక్కలేనంతమంది పిల్లలన్నారు. అందరూ చూడరు కూడా. ప్రజాపిత బ్రహ్మ గురించి తెలియనే తెలియదు. ప్రజాపిత బ్రహ్మ అనే పేరును విన్నారేగాని వారి నుండి ఏమి లభిస్తుందో ఏ మాత్రము తెలియదు. బ్రహ్మ మందిరములో బ్రహ్మను గడ్డము ఉన్నవారిగా చూపించారు. కాని అతడిని ఎవరూ స్మృతి చేయరు. ఎందుకంటే అతడి నుండి ఆస్తి లభించదు. ఆత్మలకు వారసత్వము ఒకటిమో లౌకిక తండ్రి నుండి, రెండవది పారలౌకిక తండ్రి నుండి మాత్రమే లభిస్తుంది. ప్రజాపిత బ్రహ్మను గురించి ఎవరికీ తెలియదు. ఇది అద్భుతము! తండ్రి అయ్యి ఉండి ఆస్తిని ఇవ్వటం లేదంటే అతడు అలౌకిక తండ్రి అయినట్లే కదా! ఆస్తి హద్దు మరియు బేహద్దు అని రెండు రకాలుగా ఉంటుంది. వాటి మధ్యలో ఏ ఆస్తి ఉండదు. భలే ప్రజాపిత అని అంటారు. కాని ఏమాత్రము ఆస్తి లభించదు. ఈ అలౌకిక తండ్రికి కూడా ఆ పారలౌకిక తండ్రి నుండే ఆస్తి లభిస్తుందన్నప్పుడు ఇక అతడు మాత్రము ఎలా ఇస్తాడు? ఆ పారలౌకిక తండ్రి ఇతడి ద్వారా ఇస్తారు. ఇతను రథము. ఇతనిని ఎందుకు స్మృతి చేయాలి? స్వయం ఇతడు కూడా ఆ తండ్రిని స్మృతి చేయవలసి ఉంటుంది. బి.కె.లు ఈ బ్రహ్మనే పరమాత్మగా

భావిస్తున్నారని ప్రజలు భావిస్తారు. అయితే మనకు ఇతడి నుండి ఆస్తి లభించదు. వారసత్వము శివబాబా నుండే లభిస్తుంది. ఇతడు మధ్యవర్తి(దళాలి). ఇతను కూడా మన వంటి విద్యార్థియే. ఇందులో భయపడే విషయమే లేదు.

ఈ సమయములో ఈ ప్రపంచమంతా తమోప్రధానముగా ఉంది, మీరు యోగబలము ద్వారా సత్యోప్రధానముగా కావాలని తండ్రి చెప్తున్నారు. లౌకిక తండ్రి నుండి హద్దులోని ఆస్తి లభిస్తుంది. ఇప్పుడు మీరు మీ బుద్ధిని బేహిద్లో తోడించాలి. ఒక్క తండ్రి నుండి తప్ప ఇంకెవ్వరి నుండి ఏమీ లభించదు. భలే దేవతలైనా వారి నుండి కూడా ఏమియూ లభించదు. ఈ సమయములో అందరూ తమోప్రధానముగా ఉన్నారు. లౌకిక తండ్రి నుండి వారసత్వమైతే తప్పక లభిస్తుంది. అది హద్దులోనిది. ఈ లక్ష్మీ నారాయణుల నుండి మీరు ఏమి కోరుకుంటారు? వీరు అమరులని, ఎప్పటికీ మరణించరని ఎప్పుడూ తమోప్రధానముగా కారని జనులు భావిస్తారు. కాని ఎవరైతే సత్యోప్రధానముగా ఉండేవారో వారే మరలా తమోప్రధానములోనికి వస్తారని మీకు తెలుసు. శ్రీ కృష్ణుని లక్ష్మీనారాయణుల కంటే ఉన్నతమైన వారిగా భావిస్తారు. ఎందుకంటే లక్ష్మీనారాయణులు వివాహము చేసుకున్నారు. కృష్ణుడు జన్మతః పవిత్రము. అందువల్లనే కృష్ణుడికి చాలా మహిమ ఉన్నది. కృష్ణుని ఊయలలో ఊగుతున్నట్లు చూపిస్తారు. జయంతి కూడా కృష్ణునిదే జరుపుతారు. లక్ష్మీనారాయణుల జయంతి ఎందుకు జరపరు? జ్ఞానము లేని కారణముగా కృష్ణుని ద్వాపర యుగములోనికి తీసుకెళ్తారు. గీతా జ్ఞానమును ద్వాపరయుగములో ఇచ్చారని అంటారు. ఎవరికైనా అర్థము చేయించుట ఎంత కష్టము! జ్ఞానము పరంపరగా నడుస్తూ వస్తున్నదని వారు అంటారు. కాని పరంపర అనగా ఎప్పటి నుండి? ఇది ఎవరికీ తెలియదు. పూజ ఎప్పటి నుండి ప్రారంభమయిందో వారికి తెలియదు. అందుకే రచయిత మరియు సృష్టి ఆది-మధ్య-అంతముల గూర్చి మాకు తెలియదని అంటారు. కల్పము ఆయువు లక్షల సంవత్సరాలు అనడంతో పరంపర అనేస్తారు. తిథి-తారీఖులేవియూ తెలియదు. లక్ష్మీనారాయణుల జన్మ దినము కూడా జరుపుకోరు. దీనినే అజ్ఞాన అంధకారము అని అంటారు. మీలో కూడా కొందరికి ఈ విషయాలను గురించి యదార్థముగా తెలియదు. అందువల్లనే మహారథి - అశ్వారూఢులు - కాలినడక వారు అని అంటారు. ఏనుగును మొసలి తిన్నట్లుగా చూపుతారు. మొసలి చాలా పెద్దగా ఉంటుంది. ఒక్కసారిగా మింగేస్తుంది. సర్పము కప్పలను తిన్నట్లుగా తినేస్తుంది.

భగవంతుని తోటమాలి, నావికుడు అని ఎందుకంటారు? ఇది కూడా ఇప్పుడే మీరు అర్థము చేసుకున్నారు. తండ్రి వచ్చి విషయ సాగరము నుండి ఆవలి తీరానికి తీసుకెళ్తారు. ఇందుకే - నా నావను తీరమునకు చేర్చుము ప్రభూ అని అంటారు. మనము ఎలా ఆవలి వెళ్తున్నామో మీకు కూడా ఇప్పుడే తెలిసింది. బాబా మనలను క్షీరసాగరములోనికి తీసుకెళ్తున్నారు. అక్కడ దుఃఖము - నొప్పి వంటి మాటలే ఉండవు. మీరు విని ఇతరులకు కూడా చెప్తారు. నావను తీరమునకు చేర్చు నావికుడు చెప్తున్నారు - ఓ పిల్లలారా! ఇప్పుడు మీరందరూ స్వయాన్ని ఆత్మగా భావించండి. మీరు మొదట క్షీరసాగరములో ఉండేవారు. ఇప్పుడు విషయసాగరములోనికి వచ్చేశారు. మొదట మీరు దేవతలుగా ఉండేవారు. స్వర్గము వండర్ ఆఫ్ వరల్డ్. ప్రపంచమంతటిలో ఆత్మిక అద్భుతము స్వర్గము. పేరు వినగానే సంతోషము కలుగుతుంది. మీరు స్వర్గములో ఉంటారు. ఈ ప్రపంచములో 7(ఏడు) అద్భుతాలను చూపిస్తారు. ఈ తాజ్ మహల్ ను కూడా అద్భుతము(వండర్) అని అంటారు. అయితే అందులో ఏమైనా నివసించగలరా! మీరు వండర్ ఆఫ్ వరల్డ్ కు

యజమానులుగా అవుతారు. మీరు నివసించుట కొరకు తండ్రి ఎంత అద్భుతమైన వైకుంఠమును తయారు చేశారు. 21 జన్మల కొరకు మీరు పదమాపదమ్ పతులుగా అవుతారు. పిల్లలైన మీకు ఎంత సంతోషముండాలి! మనము ఆ తీరానికి వెళ్తున్నాము. పిల్లలైన మీరు అనేకసార్లు స్వర్గములోనికి వెళ్లి ఉంటారు. మీరు ఈ చక్రములో తిరుగుతూనే ఉంటారు. కొత్త ప్రపంచములో మొట్టమొదట వచ్చేందుకు పురుషార్థము చేయాలి. పాత ఇంటిలోనికి వెళ్ళేందుకు మనసు రాదు(ఇష్టము కాదు). పురుషార్థము చేసి కొత్త ప్రపంచములోనికి వెళ్ళమని బాబా ఉత్సాహపరుస్తూ ఉంటారు. బాబా మనలను వండర్ ఆఫ్ వరల్డ్ కు యజమానులుగా తయారు చేస్తారు. మరి ఇటువంటి తండ్రిని మనము ఎందుకు స్మృతి చేయరాదు. చాలా శ్రమ పడాలి. ఇతడిని చూస్తున్నా చూడరాదు. బుద్ధి ద్వారా శివబాబానే చూడాలి. తండ్రి చెప్పున్నారు - నేను భలే చూస్తాను కాని నేను కొద్ది రోజుల యాత్రికుడిని మాత్రమే అను జ్ఞానము నాలో ఉన్నది. అలాగే మీరు కూడా ఇక్కడ పాత్రను అభినయించుటకు వచ్చారు. కనుక ఈ ప్రపంచము నుండి మమత్వమును తొలగించి వేయండి. అచ్చా! (మంచిది!)

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ధారణకొరకు ముఖ్య సారము

ఆత్మిక పిల్లలకు ఆత్మిక తండ్రి నమస్క.

1. ఆత్మిక చదువులో సదా బిజీగా ఉండాలి. ఎప్పుడూ నవలలు మొదలైన అశుద్ధమైన వాటిని చదివేందుకు అలవాటు పడరాదు. ఇంతవరకు చదివినదానినంతా మర్చిపోయి తండ్రిని స్మృతి చేయాలి.
2. ఈ పాత ప్రపంచములో స్వయంను అతిథిగా భావిస్తూ ఉండాలి. దీని పై ప్రీతినుంచుకోరాదు. చూస్తూ కూడా చూడకుండా ఉండాలి.

వరదానము :- “శుభభావన, శుభకామనల సహయోగము ద్వారా ఆత్మలను పరివర్తన

చేయు సఫలతా సంపన్నభవ ”

ఏ కార్యములోనైనా బ్రాహ్మణ పిల్లలందరు సంగరిత రూపములో తమ శుభభావనలు మరియు శుభకామనల సహయోగమునిస్తే ఆ సహయోగము వలన వాయుమండలములో కోట తయారైపోతుంది. ఈ కోట ఆత్మలను పరివర్తన చేసేస్తుంది. ఎలాగైతే 5 వ్రేళ్ల సహయోగముతో ఎంత పెద్ద కార్యమైనా సులభమైపోతుందో అలా ప్రతి బ్రాహ్మణ పుత్రుని సహయోగము సేవలలో సఫలతా సంపన్నతను తెస్తుంది. సహయోగము యొక్క ఫలితము సఫలత.

స్లోగన్ :- “అడుగుడుగులో పదమాల సంపాదనను జమ చేసుకొను వారే అందరికంటే

గొప్ప ధనవంతులు ”

